

குற்றவாளிக்கு பரோல் -  
குட்டுவைத்த நீதிமன்றம்!

ஹரியானாவைத் தலைமையிடமாகக் கொண்டது தேரா சச்சா சுவதா அமைப்பு. இந்த அமைப்பின் தலைவர் குர்மீத் ராம் ரஹீம். இந்த சாமியார், தனது ஆசிரமத்தில் 2 பெண் சீடர்களைப் பாலியல் வன்கொடுமை செய்த குற்றத்துக்காக, சிறைத் தண்டனையை அனுபவித்து வருகிறார். இதற்கிடையில், கடந்த 2002-ஆம் ஆண்டு அவரின் ஆசிரம மேலாளர் ரஞ்சித் சிங் சுட்டுக்கொல்லப்பட்ட வழக்கிலும் குர்மீத் ராம் ரஹீமிற்கு ஆயுள்தண்டனை விதிக்கப்பட்டது.

கொலை, வன்முறை, வன்முறைக் குற்றங்களுக்காக 20 வருடம் சிறைத் தண்டனை பெற்ற நிலையில், குர்மீத் ராம் ரஹீமிற்கு அடிக்கடி பரோல் வழங்கப்படுவது சர்ச்சையாக உருவெடுத்துள்ளது. அதாவது, கடந்த ஜனவரி மாதம் 7-வது முறையாக குர்மீத் ரஹீமிற்கு 50 நாட்கள் பரோல் விடுவிப்பு வழங்கப்பட்டுள்ளது. கடந்த 10 மாதங்களில் 7-வது முறையாக பரோல் வழங்கப்பட்டது. குர்மீத் ராம் ரஹீமிற்கு அடிக்கடி பரோல் வழங்கப்படுவது தொடர்பான வழக்கு பஞ்சாப் ஹரியானா உயர் நீதிமன்றத்தில் விசாரணைக்கு வந்தது. இந்த வழக்கை விசாரித்த உயர் நீதிமன்றம், பா.ஜ.க ஆளும் ஹரியானா அரசைக் கடுமையாகச் சாடியுள்ளது. மார்ச் 10-ஆம் தேதிக்குள் குர்மீத் ராம் ரஹீம் கோர்ட்டில் சரணடர் ஆக வேண்டும் என்றும், அடுத்த முறை பரோல் வழங்கப்படும் முன், மாநில அரசு நீதிமன்றத்தில் அனுமதி பெற வேண்டும் எனவும் கூறியுள்ளது. பா.ஜ.க ஆதரிக்கும் சாமியார்கள் எப்படிப்பட்டவர்கள் என்பதற்கு இது ஒரு சரியான உதாரணம்.



..ம்ளாஷ்பேக்



பொன்.பனகல் பொன்னையா



வேர்களுக்குக் கௌரவம்!

1991-ஆம் ஆண்டு ஜனவரியில் தி.மு.க ஆட்சி கலைக்கப்பட்ட போது, தொண்டர்கள் அடைந்த மனவேதனைக்கு அளவில்லை. ஆனால், அந்தச் சூழ்நிலையிலும் கலைஞர் எதையும் தாங்கும் இதயம் என்பதற்கு ஏற்ப, மார்ச் 9-ஆம் தேதி, கவிப்பேரரசு வைமுத்து அவர்களின் ஐந்து நூல்கள் வெளியீட்டு விழாவில் பங்கேற்றார். மதுரை ராஜா முத்தையா மன்றத்தில் நடந்த அந்த விழாவில், கலைஞரின் கரத்தால் புதுக் கவிஞர்கள் 25 பேர்களுக்கு சால்வை அணிவித்து சிறப்புச் செய்தார். நானும் அதில் ஒருவனாக இடம்பெற்றேன் என்பது, என் வாழ்வில் மறையாத கல்வெட்டுச் சித்திரம்.

-கவிஞர்.பொன்.பனகல் பொன்னையா,  
மாவட்டத் துணைத் தலைவர், பத்தறிவாளர்  
கழகம், மதுரை புறநகர் மாவட்டம்.

இது போன்ற அரிய புகைப்படங்களை சிறுநிழிபுடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை - 600 018. வாட்ஸ்அப் எண் : 90033-24473 மின்னஞ்சல்: youthwing@dmk.in

கருவூலம்

கண் வலி தீர்ந்த நிம்மதி!

1971-ஆம் ஆண்டு, நவம்பர் மாதம் கண் மருத்துவச் சிகிச்சைக்காக அமெரிக்கா சென்றார் கலைஞர். நவம்பர் 14-ஆம் தேதி, பாஸ்டிமோர் நகரில், ஜான் ஹாப்கின்ஸ் மருத்துவமனையில் அவருக்குக் கண்ணில் அறுவை சிகிச்சை செய்யப்பட்டது. விபத்தில் பாதிக்கப்பட்டு, 17 ஆண்டுகளாக வாட்டி வதைத்த கண் வலி அகன்றது என்கிற நிம்மதி உருவானது. மருத்துவ ஓய்வுக்குப் பின் நவம்பர் 25-ஆம் தேதி நியூயார்க் சென்ற கலைஞர், அங்கு நியூயார்க் வாழ் தமிழர்கள் ஒன்று சேர்ந்து அமைத்த தமிழ்ச் சங்கத்தைத் தொடங்கி வைத்தார்.

சீரணி

1

இளைஞர் ிரணி

ந.வினோத்குமார்

1949-இல் பேரறிஞர் அண்ணா அவர்கள் திராவிட முன்னேற்றக் கழகத்தைத் தொடங்கியபோது, அவர் உட்பட கட்சியில் இருந்தவர்கள் எல்லோருமே இளைஞர்கள்தான். தந்தை பெரியாரிடமிருந்து சமூக, அரசியல் பாடங்களைக் கற்றுக்கொண்டு திராவிடர் கழகத்தில் இருந்து கிளம்பிய அந்தப் புதிய படை, அடுத்த 60 ஆண்டுகளில் தமிழ்நாட்டின் வளர்ச்சிப் பயணத்தை ஏறுமுகமாக மாற்றியது.

ஒரு தலைமுறை என்பது சராசரியாக 33 ஆண்டுகள். கட்சி தொடங்கி சுமார் 30 ஆண்டுகளுக்குப் பிறகு, புதிய தலைமுறை பிறந்தது. அதுதான் இளைஞர் அணி. கழகத்தின் தளக் கர்த்தர்களிடமிருந்து பெற்ற அனுபவங்களைக் கொண்டு வளர்ந்த அந்தத் தலைமுறை வீரர்கள், இன்று 'திராவிட மாடல்' ஆட்சியில் தலைவர்களாக வலம் வருகிறார்கள். ஆட்சிக்கும் கட்சிக்கும் தங்கள் உழைப்பால், சிந்தனையால், களப்பணிகளால் வளம் சேர்க்கிறார்கள்.

இளைஞர் அணி தொடங்கப்பட்ட அடுத்த 30 ஆண்டுகளில், இப்போது புதுவெள்ளம் பாய்ந்து வருகிறது. இதுகாறும் கல்வி, மருத்துவம், தொழில் ஆகியவற்றில் கவனம் செலுத்தி வந்த கழக அரசு, இப்போது விளையாட்டுக்கும் அதிக முக்கியத்துவத்தைத் தந்து வருகிறது. அப்படிப் பார்த்தால், தலைமுறை தாண்டிப் பயணிக்கும் ஒரு கட்சியில், 'இது புதிய தலைமுறைக்கான ஆட்சி' என்று சொன்னால் அது மிகையிலலை.

இப்படிச் சமூகம் எனும் நெம்புகோலால், நூற்றாண்டு கடந்த திராவிட இயக்கத்தை முன் நகர்த்திச் செல்கிற இளைய சக்தியைக் குறித்துப்

பொய்ப்பெட்டி

1

கோவி.லெனின்

“கழகம் சந்திக்கும் அவதூறுகள் குறித்த வினாவும் - விடையும்...”

தி.மு.க.வை இந்துக்களுக்கு எதிரான கட்சி என்று பா.ஜ.க.வும் அதன் துணை அமைப்புகளும் தொடர்ந்து, குற்றம்சாட்டி வருவதுடன், சிறுபான்மை மக்களின் மகுதி, தேவாலயங்களுக்கு நிதி ஒதுக்கப்படுவது போல இந்துக் கோயில்களுக்கு நிதி ஒதுக்கீடு செய்வதில்லை என்றும் சொல்கிறார்களே? தி.மு.க இந்துக்களை வஞ்சிக்கிறதா?

எந்த மதத்தினரையும் ஏற்றத்தாழ்வுடன் நடத்தக்கூடாது என்பதுதான் தி.மு.க.வின் அரசியல் கொள்கை. அதைத்தான் 'ஒன்றே குலம் ஒருவனே தேவன்' என்ற திருமூலரின் வாசகம் மூலம் விளக்கினார் பேரறிஞர் அண்ணா. “கோவில் கூடாது என்பதல்ல, அது கொடியவர்களின் கூடாரமாகிவிடக்கூடாது” என்றார் முத்தமிழறிஞர் கலைஞர். எனினும், தி.மு.க.வை இந்துக்களின் விரோதியாக்கி அரசியல் இலாபம் பார்க்கலாம் என அன்று முதல் இன்று வரை மதவெறி சக்திகள் முயன்று பார்த்து தொடர்ச்சியாகத் தோல்வியடைந்து கொண்டே இருக்கின்றன. காரணம், தமிழ்நாட்டில் வாழ்கின்ற இந்து மதத்தைச் சேர்ந்த மக்களுக்கு தி.மு.க.தான் தங்களின் பாதுகாப்பு என்பது நன்றாகத் தெரியும்.

1967 -இல் தமிழ்நாட்டின் முதலமைச்சராக பேரறிஞர் அண்ணா பொறுப்பேற்றபோது, “பிள்ளையார் சதுர்த்திக்கான விடுமுறையை தி.மு.க. அரசு ரத்து செய்யப் போகிறது” என்று



ஓவியம் :  
ரவி பேலட்

கிளம்பிற்று  
காண்..!

பேசும் தொடர்தான்... சீரணி முதல் இளைஞர் அணி வரை..!

தி.மு.க. தொடங்கப்பட்ட போது, அது இந்தியாவில் இளைஞர்களால் தொடங்கப்பட்ட கட்சியாக இருந்தது. இளைஞர் அணி தொடங்கப்பட்ட போது, இந்தியாவிலேயே இளைஞர்களுக்கென்று தனிப் பிரிவைக் கொண்டிருக்கும் ஒரே கட்சி, முதல் கட்சியாக தி.மு.க. திகழ்ந்தது. திகழ்கிறது.

தமிழ்நாட்டின் நலனுக்கு தி.மு.க. என்ற இயக்கம் சார்ந்து, கழகத்துக்கு உள்ளும் புறமுமாக

கழகம் எனும் நெம்புகோலால்,  
நூற்றாண்டு கடந்த திராவிட இயக்கத்தை  
முன் நகர்த்திச் செல்கிற இளைய சக்தியைக்  
குறித்துப் பேசும் தொடர்தான்...  
சீரணி முதல் இளைஞர் அணி வரை..!

...வெற்றிநடை போடும்.

கழகமும் கோயிலும்!



மதவெறி அமைப்பினர் வதந்தி பரப்பினர். ஆனால், எந்த ஒரு மதப் பண்டிகையையும் அண்ணாவின் அரசு தடுக்கவுமில்லை, அதற்கான விடுமுறையை ரத்து செய்யவுமில்லை. அறிஞர் அண்ணாவின் மறைவைத் தொடர்ந்து 1969-இல் முதலமைச்சரான கலைஞர், பல ஆண்டுகளாக ஓடாமல் இருந்த திருவாரூர் தியாகராச சாமி திருக்கோயில் தேரை நவீன முறையில் வடிவமைத்து சிறப்பாக ஓட்டிக்காட்டினார். சென்னை மயிலாப்பூர் கபாலீசுவரர் திருக்கோயில் தெப்பக் குளத்தை தூர்வாரி சுத்தம் செய்தார். தமிழ்நாட்டில் உள்ள பல திருக்கோயில்கள் புனரமைக்கப்பட்டு, குடமுழுக்கு நடத்தப்பட்டன கலைஞரின் ஆட்சிக்காலத்தில்தான். கிராமப் பூசாரிகள் நலவாரியம் அமைத்தும், திருக்கோயில்களில் ஒரு கால பூசைக்கான நிதியளித்தும் ஆன்மிக அன்பர்களின் விருப்பங்களை நிறைவேற்றியது தி.மு.க ஆட்சி.

அதே வழியில்தான் முதலமைச்சர் முத்துவேல் கருணாநிதி ஸ்டாலின் தலைமையிலான திராவிட மாடல் அரசும் செயலாற்றி வருகிறது. 2021-முதல் கடந்த மூன்று ஆண்டுகளில் 1,290 திருக்கோயில் களுக்குத் திருப்பணி மேற்கொள்ளப்பட்டு

குடமுழுக்கு நடத்தப்பட்டுள்ளது. ஆயிரம் ஆண்டுகால பழமை கொண்ட பாரம்பரியம் மிக்க கோயில்களைப் புனரமைக்க இந்த நிதியாண்டுக்கான வரவு-செலவு திட்டத்தில் 100 கோடி ரூபாய் ஒதுக்கப்பட்டுள்ளது. பழனி, திருவண்ணாமலை, திருவரங்கம், சமயபுரம் உள்ளிட்ட 11 திருக்கோயில்களில் பக்தர்களுக்கு நாள் முழுவதும் அன்னதானம் வழங்கப்படுகிறது. அதுமட்டுமல்ல, ஆக்கிரமிப்புக்குள்ளாகியிருந்த 5,718

கோடி ரூபாய் மதிப்புள்ள 6,071 ஏக்கர் கோயில் நிலங்களை மீட்டுள்ளது திராவிட மாடல் அரசு. அன்னைத் தமிழில் அர்ச்சனை செய்வதற்கானத் திட்டத்தை நடைமுறைப்படுத்தி, இந்து மதத்தில் உள்ள அனைத்துச் சாதியினரும் அர்ச்சகராவதற்கான அரசாணை வழங்கி, பணி நியமனம் செய்திருப்பதும் திராவிட மாடல் அரசுதான்.

தி.மு.க ஆட்சியில் முன்னெடுக்கப்பட்ட சமூக நீதிக் கொள்கையின் வாயிலாக, 69% இடஒதுக்கீட்டில் சிறுபான்மை முஸ்லிம்களுக்கான 3.5% போக மீதமுள்ள 65.5% முழுவதும் இந்து சமுதாயத்தில் உள்ள பிற்படுத்தப்பட்ட-மிக பிற்படுத்தப்பட்ட-பட்டியல் இன-பழங்குடி மக்களுக்கான கல்வியையும் வேலைவாய்ப்பையும் வழங்கியுள்ளது.


இந்து மக்களின் ஆன்மிக நம்பிக்கைகளைப் பாதுகாத்து, அவர்களின் வாழ்க்கை மேம்பாட்டிற்கும் துணை நிற்கின்ற ஒரே இயக்கம் தி.மு.க.தான். மதவெறி அரசியல் தமிழ்நாட்டில் எடுபடாது என்பதால் தி.மு.க. மீது வதந்தியைப் பரப்பி மூக்குடைபடுவதே பா.ஜ.க.வுக்கும் அதன் நேரடி-மறைமுக ஆதரவு சக்திகளுக்கும் வழக்கமாக இருக்கிறது.

...வினா தொடரும்.

திராவிடத்தால்  
வாழ்கிறோம்

411

எழுத்து:  
கோவி.லெனின்  
ஓவியம்:  
கி.சொக்கலிங்கம்



-வாழ்வோம்